

## Raġel tat-tbissima

Niftakrek l-ewwel darba  
Kif dħalt 'l ġewwa f'kamartek,  
Sammrittni ħarstek ħelwa  
Tkattret kull meta rajtek.

Għajnejk kienu fil-paċi  
Minnhom kemm ħareġ sliem w sliem,  
Li qaddes jiemek fostna  
Bih beriktilna dal-jiem.

Li jgħaddu bħalma ħajtek  
Bħal ħolma għaddiet ħabib,  
Imma int t'għaqli urejtna  
Li min jgħixha ferħ isib.

Għax dik il-kalma tiegħek  
Żgur li kienet minn hemm fuq,  
Fejn hemm is-Saltna t'Alla  
Għaliha tixxennaq 'r-ruħ.

Minn hemm fis-sema ħija  
Ftakar fina b'dak talbek,  
Li bħax-xita iraxxax  
Fuqna, mingħand Min ħalqek.

Tifkiritiek sabiħa  
Personalment nibqa' ngħożż,  
Għallimtni l-ġabra w l-hena  
Li ġġarrab biss qalb li tħobb.

L-eżempji ħelwin tiegħek  
Hlewwa kbira tal-Mulej,  
Jibqgħu magħna, jweżnuna  
Fiż-żmien t'issa u f'li ġej.

Strieħ issa ħabib tiegħi  
Għadda l-għelt, għab l-imwieġ,  
Hu ħsiebna hemm fis-sema  
Ibqa' ħobbna mis-smewwiet.

Aħna minn hawn inħobbuk  
Għalik nitolbu b'qima.  
Donald, rigal ta' Kristu  
Ir-raġel tat-tbissima.

Patri Mario Attard OFM Cap

14 ta' Mejju 2024

Iberrikkom Alla li jista' kollox fl-Isem tal-Missier, tal-Iben u tal-Ispirtu s-Santu. Amen.